

Qəbul imtahanında 38 nəfər maksimum bal toplayıb



Qəbul imtahanında I ixtisas qrupu üzrə 28 nəfər ən yüksək nəticə (400 bal) göstərilib. Bu barədə Dövlət İmtahan Mərkəzindən xəbər verilib. Bildirilib ki, imtahanın II mərhələsində 400 bal toplayan Ağcabədi rayon Rəncbər kənd orta məktəbinin şagirdi I ixtisas qrupu üzrə hər iki mərhələnin cəminə görə ən yüksək nəticəni göstərmişdir. O, imtahanın birinci mərhələsində 297.5 bal toplamışdı. Beləliklə I ixtisas qrupu üzrə ən yüksək nəticə 697.5 bəldir.

IV ixtisas qrupu üzrə ən yüksək nəticəni (400 bal) 10 nəfər göstərmişdir. İmtahanda 400 bal toplayan Bakı şəhər 125 sayılı orta məktəbin məzununu hər iki mərhələnin cəminə görə maksimal olan 700 bal toplayıb. Həmin şagird imtahanın birinci mərhələsində 300 bal toplamışdı.

№ 136 (5658), 2022-ci il

Qiyməti 40 qəpik

ŞƏRQ

Günəş Şərqdən doğur!

www.sherg.az

4 avqust 2022-ci il (cümə axşamı)



Çavuşoğlu və Lavrov regional prosesləri müzakirə edib

“Kambocadan ayrılmazdən əvvəl rusiyalı həmkarım Sergey Lavrovla görüşdüm”.

Bu barədə Türkiyə xarici işlər naziri Mövlud Çavuşoğlu "Twitter"də bildirir.

“Ukrayna taxılının təhlükəsiz ixracı məsələsinə və regional prosesləri müzakirə etdik”, - Çavuşoğlu qeyd edib.



Laçın istiqamətində hərbiçimiz şəhid olub

Rusiya Federasiyası sülhməramlı kontingentinin müvəqqəti yerləşdiyi Azərbaycan ərazisindəki qeyri-qanuni erməni silahlı dəstələrinin üzvləri avqustun 3-ü şəhər saatlarında Laçın rayonu istiqamətində yerləşən Azərbaycan Ordusunun bölmələrinin mövqelərini intensiv atəşə tutub.

Müdafiə Nazirliyindən verilən məlumata görə, nəticədə müddətli həqiqi hərbi xidmət hərbi qulluqçusu

əsgər Kazımov Anar Rüstəm oğlu aldığı güllə yarasından şəhid olub.

Bölmələrimiz tərəfindən müvafiq tədbirlər görüldü.

Şəhidimizin nəşi doğulduğu Şəmkir rayonunun Qaracəmirlər kənd qəbiristanlığında torpağa tapşırılaçaq.

Allah rəhmət eləsin!

Şəhidimizin qisası alındı

Ordumuzun “Qisas” cavab əməliyyatı nəticəsində bir sıra hakim yüksəkliklər nəzarətə götürülüb

Qarabağdakı gərginlik müzakirə olunub

Ceyhun Bayramov Aİ-nin xüsusi nümayəndəsi ilə telefonla danışılıb

Azərbaycanın xarici işlər naziri Ceyhun Bayramov ilə Avropa İttifaqının Cənubi Qafqaz üzrə xüsusi nümayəndəsi Toivo Klaat arasında telefon danışığı baş tutub.

XİN-dən “Şərq”ə verilən məlumata görə, telefon danışığı zamanı tərəflər arasında bölgədə cari vəziyyət və yaranmış gərginlik müzakirə olunub.

Aİ Azərbaycan və Ermənistanı çağırış edib



Avropa İttifaqı (Aİ) Azərbaycan və Ermənistan silahlı qüvvələri arasında Laçın dəhlizi ətrafında və təmas xəttinin digər yerlərində baş vermiş hərbi toqquşmaları dərhal dayandırmağa çağırır.

APA xəbər verir ki, bu barədə Aİ-nin xarici siyasət və təhlükəsizlik məsələləri üzrə Ali Nümayəndəsinin sözcüsü

Peter Stanonun bəyanatında qeyd olunub. “Təəssüflər olsun ki, bu toqquşmalar artıq insan tələfatına və yaralanmalara səbəb olub. Gərginliyi azaltmaq, atəşkəsə tam hörmət etmək və danışıqla həll yollarını axtarmaq vacibdir”, - deyərək bəyanatda qeyd olunub.

Peter Stanon Avropa İttifaqının gərginliyin aradan qaldırılmasına kömək etmək və Cənubi Qafqazda davamlı sülh və sabitlik istiqamətində fəaliyyətini davam etdirmək öhdəliyinə sadıq qaldığını vurğulayıb.



Rusiya Federasiyası sülhməramlı kontingentinin müvəqqəti yerləşdiyi Azərbaycan ərazisindəki qeyri-qanuni erməni silahlı dəstələrinin üzvləri 10 noyabr 2020-ci il tarixli Bəyanatın müddəalarını kobud surətdə pozaraq avqustun 3-də Azərbaycan Ordusunun bölmələrinə qarşı terror-təxribat əməli törədib.

Terror-təxribat nəticəsində hərbi qul-

luçumuz əsgər Kazımov Anar Rüstəm oğlu şəhid olub. Müdafiə Nazirliyinin məlumatında bildirilib ki, bundan əlavə, qeyri-qanuni erməni silahlı dəstələrinin ünsürləri Kəlbəcər və Laçın rayonlarının ərazisini əhatə edən dağ silsiləsində yerləşən Qırxqız yüksəkliyini ələ keçirmək və orada yeni döyüş mövqelərini qurmağa cəhd göstərmişdir. Azərbaycan Ordusu bölmə-

lərinin keçirdiyi “Qisas” cavab əməliyyatı nəticəsində Qırxqız yüksəkliyi, həmçinin Kiçik Qafqaz dağ silsiləsinin Qarabağ silsiləsi boyu Sarıbəbə və bir sıra digər əhəmiyyətli hakim yüksəkliklər nəzarətə götürülüb. Hazırda bölmələrimiz tərəfindən əlverişli hədlərdə yeni mövqelərin qurulması və təminat yollarının çəkilməsi üzrə mühəndis işləri görülür.

ABŞ səfirliyi amerikalılara xəbərdarlıq edib

İrəvanda hava limanı, metro, meriya partladıla bilər



Amerika Birləşmiş Ştatlarının İrəvandakı səfirliyi bu ölkədəki amerikalılara xəbərdarlıq edib.

APA TV erməni mediasına istinadən xəbər verir ki, ABŞ vətəndaşlarına təhlükəsizlik məqsədilə bəzi ərazilərə getmələri üçün müraciət edilib. Müraciətdə bildirilib ki, son günlər paytaxt İrəvanda rəsmi binalarda və ictimai nəqliyyatda partlayıcı qurğuların olması ilə bağlı kütləvi informasiya vasitələrində xəbərlər yayılır. Səfirlik ABŞ vətəndaşlarına “Zvartnots” hava limanı, İrəvan metrosunun stansiyaları, İrəvan meriyası və Ermənistan Respublikası Milli Assambleyasının binalarından istifadə etməməyi tövsiyə edir.

(səh.3)



Taxıl yüklü ilk gəmi İstanbuldan sonra Livana doğru yola çıxıb

Rusiya-Ukrayna böhranı başladıqdan sonra Ukraynadan hərəkət edən taxıl yüklü ilk gəmi İstanbulda yoxlanıldıqdan sonra Livana doğru yola çıxıb.

Gəmi Türkiyə, Rusiya, Ukrayna və Birləşmiş Millətlər Təşkilatı (BMT) arasında imzalanmış “Taxıl və ərzaq məhsullarının Ukrayna limanlarından təhlükəsiz daşınması” müqaviləsi çərçivəsində avqustun 1-də Odessadan hərəkətə başlayıb. Syerra-Leone bayrağı altında üzən və 27 min ton qarğıdalı daşıyan “Razoni” adlı quru yük gəmisi İstanbul Boğazı sahillərində birgə nümayəndə heyəti tərəfindən yoxlanılıb. Sonra Livana doğru yola çıxıb.

İlk gəminin ardınca digər gəmilərin də müəyyən edilmiş dəhlizlər və marşrutlar üzrə yola çıxması planlaşdırılıb.

Vəfat edən olmayıb

Daha 512 nəfər koronavirusa yoluxub

Azərbaycan Respublikasında koronavirus (COVID-19) infeksiyasına 512 yeni yoluxma faktı qeydə alınıb, 399 nəfər müalicə olunaraq sağalıb.

Nazirlər Kabineti yanında Operativ Qərargahdan “Şərq”ə verilən məlumata görə, COVID-19 üçün götürülən analiz nümunələri müsbət çıxmış şəxslərdən vəfat edən olmayıb.

Azərbaycanda indiyədək ümumilikdə 799 983 nəfərin koronavirus infeksiyasına yoluxması faktı müəyyən edilib. Onlardan 787 479 nəfər müalicə olunaraq sağalıb, 9 752 nəfər vəfat edib, aktiv xəstə sayı 2 752 nəfərdir.

Ölkədə son sutka ərzində 3 760, hazırkı dövrdə isə 7 055 265 test aparılıb.

Video ilə hədələdi

Bakı sakinindən 10 min tələb edən şəxs saxlanılıb

Bakı sakinindən şantaj yolu ilə 10 min manat tələb edilib.

Bu barədə Daxili İşlər Nazirliyinin (DİN) Mətbuat Xidmətindən məlumat verilib.

Bildirilib ki, Bakı Şəhər Baş Polis İdarəsinin Cinayət Axtarış İdarəsinin əməkdaşlarının keçirdikləri əməliyyat tədbirləri nəticəsində Biləcəri qəsəbə sakini A.Dadaşovun videogörüntüsünü sosial şəbəkədə yayacağını bildirərək ondan 10 min manat pul tələb etməkdə şübhəli bilinən paytaxt sakini R.Əmirov saxlanılıb.

Faktla bağlı araşdırma aparılır.



“Deyirlər ki, jurnalist vətənpərvər yox, xəbərpərvər olmalıdır”

Azər Ayxan: “Məncə bu, kifayət qədər mübahisəli tezisdir”

(səh.4)



İrəvan Rusiyanı Qərblə əvəzləməyə hazırlaşır

Tofiq Zülfüqarov: “Təxribat taktikası, gərginliyin hansısa səviyyədə saxlanması bu prosesin tərkib hissəsi ola bilər”

(səh.3)

